

पत्रिका

## कोल्ड स्टोरेज एसोसिएशन उत्तर प्रदेश

(रजिस्ट्रीकरण प्रमाण पत्र संख्या : 819/1987-88)

वाटर वर्क्स रोड, ऐशबाग, लखनऊ - 226 004

फोन : 0522-2242486 मोबाइल : 9415418566, 9335019355 फैक्स : 0522-2242486

ई-मेल : coldstorage@satyam.net.in वेबसाइट : http://www.fcaoi.org

श्री जी.एस. धीरानी, सेक्रेट्री जनरल : 9839013400

मूल्य : 1/- रु0 31 मई, 2011 मासिक पत्रिका : अध्यक्ष : श्री महेन्द्र स्वरूप, ऐशबाग, लखनऊ। सचिव : श्री राजेश गोयल, आगरा। वर्ष : 7, अंक : 12

## संगठन ही शक्ति है

बन्धुवर,

काफी अच्छी गर्मी के साथ मई माह समाप्त हो रहा है। इस माह में आंधी पानी का काफी जोर रहा है। बीच-बीच में गर्मी भी अच्छी खासी पड़ती रही है।

शेष पृष्ठ 3 पर.....

### फेडरेशन ऑफ कोल्ड स्टोरेज एसोसिएशन्स ऑफ इण्डिया की वार्षिक मीटिंग के सम्बन्ध में :

22 मई, 2011 को फेडरेशन ऑफ कोल्ड स्टोरेज एसोसिएशन्स आफ इण्डिया की वार्षिक मीटिंग न्यू फ्रेंड्स क्लब, नई दिल्ली में आयोजित की गई जिसमें सब वर्षों से अधिक शीतगृह सदस्यों ने हिस्सा लिया। विभिन्न प्रान्तों से पश्चिम बंगाल, बिहार, हरियाणा, मध्य प्रदेश, उत्तराखण्ड और दिल्ली ने अपनी उपस्थिति दर्ज कराई।

इस मीटिंग में सब प्रदेशों के आलू भण्डारण की स्थिति को विस्तार से बताया।



श्री एस. एन. अशरफ, अध्यक्ष, बिहार कोल्ड स्टोरेज एसोसिएशन, सभा को सम्बोधित करते हुए। बाये से दायें : श्री बी. एल. जाजू, अध्यक्ष, मध्य प्रदेश कोल्ड स्टोरेज एसोसिएशन, श्री महेन्द्र स्वरूप, अध्यक्ष, श्री राजेश गोयल, सचिव, कोल्ड स्टोरेज एसोसिएशन उत्तर प्रदेश, श्री कुलवंत सिंह सैनी, अध्यक्ष, हरियाणा कोल्ड स्टोरेज एसोसिएशन, श्री एस. एन. अशरफ, श्री गोबिन्द काजरियाँ, गोबिन्दो कोल्ड स्टोरेज, कोलकाता, पश्चिम बंगाल।

आलू की निकासी धीरे होने की शिकायत सब ने की। भविष्य में इसके ठीक होने की आशा भी दर्शायी गई। इस मीटिंग में अग्नि शमन वा अमोनिया गैस लीक होने की स्थिति में बचाव के विषय प्रमुख रहे। इन विषयों पर इसी कारण से हम अपनी पत्रिका में विशेष जोर दे रहे हैं।

इसके अतिरिक्त राष्ट्रीय बागवानी मिशन के द्वारा दी जाने वाली सब्सीडी के बारे में भी ध्यान आकर्षित किया गया।

मध्य प्रदेश से आए श्री हंसमुख जैन गांधी ने विशेष रूप से यह सवाल उठाया कि सब्सीडी के मामले में NHB/NHM इतनी देर कर रहे हैं जिससे कि शीतगृहों को व्यर्थ की दौड़ भाग और आपार हानि का सामना करना पड़ रहा है। जिन शीतगृहों को 3/4 साल चलाने के बाद भी सब्सीडी नहीं मिली है उनकी दशा तो अत्यन्त दयनीय है। ऐसे शीतगृहों से हमें यदि लिखित शिकायत मिलेगी तो हम उनकी शिकायत को इन दोनों विभागों में उठाएंगे।

इस मीटिंग में अधिकांश सदस्यों ने आलू की लोडिंग के लिए लिफ्ट या कनवेयर बेल्ट का प्रयोग भविष्य में अनिवार्य होना बताया। इस वर्ष भी शीतगृहों में पल्लेदारों की बेहद कमी महसूस की गई और शीतगृहों को आलू लोड कराने के लिए मुह माँगे पैसे देने पड़े। भविष्य में भी यह कमी बनी रहेगी। दूसरे, आलू की खुदाई ट्रैक्टर से होने की वजह से आलू शीतगृहों में लोडिंग के टाइम बहुत कम समय में पहुँच जाता है। शीतगृहों को मुश्किल से पूरा शीतगृह लोड करने के लिए 15 से 20 दिन का ही समय मिला है। यदि इस समय आलू लोडिंग की व्यवस्था जरा भी लड़खड़ाती है तो शीतगृह के खाली रहने के आसार बन जाते हैं। इस लिए इसका निदान कनवेयर बेल्ट या लिफ्ट का होना पाया गया।

इस मीटिंग में अमोनिया आदि मशीनरी बनाने वाली कम्पनी ने अपने उत्पादों की गुणवत्ता को प्रस्तुत किया। यह कम्पनी पिछले अनेक वर्षों से शीतगृह सम्बन्धी मशीनरी का निर्माण कर रही है और दुनिया की बहुत अच्छी कम्पनी में एक गिनी जाती है।

#### पृष्ठ 1 का शेष .....

आलू की निकासी प्रायः सभी शीतगृहों से थोड़ी-थोड़ी शुरू हो गई है। घरों में रखा हुआ आलू प्रायः समाप्त हो गया है इस कारण अब शीतगृहों से आलू निकासी दिन प्रति दिन बढ़ती जाएगी। आलू के रेट भी 650 रु0 कुन्तल के आस-पास चल रहे हैं।

आलू की शीतगृह से निकासी कम होने के कारण शीतगृहस्वामियों में कुछ चिन्ता बढ़ती जा रही है और उनका ध्यान इस ओर जा रहा है कि कहीं आगे चल कर बाजार गिर जाये और आलू शीतगृहों से न निकल पाए। इस सम्बन्ध में हमारे विचार में आलू के बारे में अभी चिन्ता करने या

घबराने की कोई जरूरत नहीं है। यह ठीक होगा कि आप हर भाव पर थोड़ा-थोड़ा आलू निकालते रहे। अभी हमारे पास समय है। थोड़ा-थोड़ा निकालने से सब आलू सही तरीके से निपट जाएगा यदि इस वक्त आलू रोकेंगे तो बाद में हमारे पास स्टॉक अधिक रह सकता है।

अन्य सब्जियों के भाव बहुत अधिक होने के कारण आलू की खपत दिन पर दिन बहुत अधिक होती जा रही है। इस लिए आशा है कि आलू इज्जत से निपट जायेगा।

### **शीतगृह में अमोनिया गैस लीक होने पर बचाव प्रबन्ध :**

कृपया ध्यान दे कि इस समय हमारे पास शीतगृहों में अमोनिया गैस लीक होने की बहुत शिकायतें आ रही हैं। कई जगह अमोनिया गैस शीतगृह कक्षों में लीक (रिसाव) हो रहा है और कई जगह खुले में अमोनिया का रिसाव हो रहा है। जब अमोनिया गैस का रिसाव शीतगृह कक्ष में होता है व उसका असर भण्डारित माल पर पड़ता है। उसके साथ यह भी देखा गया है कि कई दफा शीतगृह में कार्यरत कर्मचारी भी शीतगृह कक्ष में फंस जाते हैं जिनका बचाव काफी कठिन हो जाता है।

इस रिसाव को रोकना व शीतगृह मशीनरी को वहाँ चालू करना काफी कठिन कार्य होता है। कमरे के अन्दर के रिसाव को रोकने के लिये हर शीतगृह के पास वायु, साँस लेने वाले उपकरणों का होना अत्यन्त आवश्यक है जिन्हे ARB System, Air Respiratory Breather System, भी कहा जाता है। यह देखने में आया है कि बहुत से शीतगृहों में यह सुविधा उपलब्ध नहीं है और अगर है भी तो शीतगृहों के कर्मचारियों को इन उपकरणों के उपयोग का अभ्यास नहीं है जिस कारण आपदा के समय वह इन उपकरणों को संचालित नहीं कर पाते हैं।

शीतगृह कक्ष के बाहर हुई लीक यानी रिसाव में एक और परेशानी आ जाती है। इस अवस्था में आस-पास रहने वाली आबादी में गैस रिसाव की वजह से काफी बैचैनी पैदा हो जाती है। सही उपकरणों के अभाव में शीतगृह कर्मचारी भी मूकदर्शक बने रह जाते हैं।

अतः आप सबको यह सुझाव दिया जाता है कि अपने शीतगृह में कम से कम दो सेट इस उपकरण के अवश्य रखें जिनके साथ में हवा के सिलेण्डर भी हों। आपको यह भी सुनिश्चित करना है कि इन हवा के सिलेण्डरों में हवा सही दबाव में भरी हुई है और आपके कर्मचारियों को इस हवा मास्क का प्रयोग सही रूप से आता है। बिना हवा के सिलेण्डर वाले मास्क बेकार होते हैं और आमोनियाँ गैस के लीक होने पर वह प्रयोग में नहीं लाए जा सकते।

आजकल गर्मी का मौसम है आपके अमोनिया रिसीवर भी गर्म हो रहे होंगे, अतः उन्हें भी Water Sprinkler System यानि पानी के फव्वारों से पानी छिड़क कर ठण्डा रखने की प्रक्रिया बराबर अपनाते रहे।

## **कोल्ड स्टोरेज एसोसिएशन शिकोहाबाद के पदाधिकारियों का चुनाव :**

शिकोहाबाद से श्री मुकेश गुप्ता, सचिव, कोल्ड स्टोरेज एसोसिएशन शिकोहाबाद ने सूचित किया है कि शिकोहाबाद में कोल्ड स्टोरेज एसोसिएशन के पदाधिकारियों का चुनाव हो गया है। यह अधिक खुशी की बात है कि सब पदाधिकारी निर्विरोध निर्वाचित किए गए हैं। पदाधिकारियों की लिस्ट इस प्रकार है :

- **अध्यक्ष** : **दयाशंकर गुप्ता**  
माँ भगवती शीतगृह प्रा.लि., एटा रोड, शिकोहाबाद  
मोबाइल : 9927067196
- **सचिव** : **मुकेश गुप्ता 'पीपी'**  
श्री दाऊजी शीतगृह प्रा.लि., मैनपुरी रोड, शिकोहाबाद  
मोबाइल : 9897721334
- **कोषाध्यक्ष** : **मानवेन्द्र प्रताप सिंह 'जौनी'**  
मैसर्स के.पी. सिंह एण्ड सन्स कोल्ड स्टोरेज प्रा.लि., एटा रोड, शिकोहाबाद  
मोबाइल : 9719200433
- **उपाध्यक्ष** : **गुरुपाल सिंह यादव**  
मोबाइल : 9719441696
- **संगठन मंत्री** : **शान्ती यादव**  
मोबाइल : 9412671430

## **नया वेतनमान :**

कृपया ध्यान दें कि शीतगृहों के लिए नया वेतनमान आया है जो कि दिनांक 1.4.2011 से लागू है, जिसे हम यहाँ प्रस्तुत कर रहे हैं।

## न्यूनतम मजदूरी अधिनियम 1948 से आवृत्त नियाजनों में देय परिवर्तनीय महंगाई भत्ता :

न्यूनतम मजदूरी अधिनियम, 1948 के अन्तर्गत राजाज्ञा सं. 401/36-3-06-7 (न्यू. पे.)/04 दिनांक 24.02.2006 से मजदूरी की मूल दरों एवं परिवर्तनीय महंगाई भत्ते का निर्धारण किया गया है। मजदूरी करे मासिक आधार पर निकाली गई हैं, जिसकी दैनिक दर मूल मजदूरी और परिवर्तनीय महंगाई भत्ते के योग के 1/26 से कम न होगी। उक्त के अनुक्रम में निम्नांकित 59 नियोजनों में नियोजित कर्मचारियों को अखिल भारतीय उपभोक्ता मूल्य सूचकांक आधार 1982 = 100 के 522 अंकों के ऊपर तथा जनवरी 2010 से जून 2010 के औसत 793 (सात सौ तिरानबे मात्र) दिनांक 01.10.2010 से दिनांक 31.05.2011 तथा जुलाई 2010 से दिसम्बर, 2010 के औसत 836 (आठ सौ छत्तीस मात्र) पर दिनांक 01.04.2011 से दिनांक 30.09.2011 तक परिवर्तनीय महंगाई भत्ता निम्नलिखित दृष्टान्त की भाँति गणना करके देय है :-

**दृष्टांत :** रुपये 2600.00 प्रतिमाह मजदूरी पाने वाले, अकुशल श्रेणी के कर्मचारियों को औसत मूल्य सूचकांक 836 पर दिनांक 01.04.2011 से दिनांक 30.09.2011 तक देय परिवर्तनीय महंगाई भत्ता निम्नलिखित होगा :

$$\frac{(836-522)}{522} \times 2600 = \text{रुपये } 1563.98 \text{ प्रतिमाह}$$

विभिन्न श्रेणी के कर्मचारियों को देय प्रति माह परिवर्तनीय महंगाई की दरें निम्नवत् है -

क्र.	श्रेणी	प्रतिमाह मजदूरी रु. में	प्रतिमाह परिवर्तनीय महंगाई भत्ता रुपये में	
			दिनांक 01.10.2010 को दिनांक 31.03.2011 तक	दिनांक 01.10.2011 से दिनांक 20.09.2011 तक
1	2	3	4	5
1	अकुशल	2600.00	1349.81	1563.98
2	अर्द्ध कुशल	2964.00	1538.78	1782.94
3	कुशल	3296.00	1706.03	1979.04

## नियोजनों के नाम :

32. आटोमोबाइल रिपेयर्स कर्मशाला
33. सड़कों के निर्माण या उन्हें बनाये रखने या निर्माण संक्रियाओं
34. पत्थर तोड़ने या पत्थर कूटने
35. दियासलाई उद्योग
36. आइसकैण्डी / आइसक्रीम विनिर्माणशाला
37. बर्फ विनिर्माणशाला
38. एरबेस्टस सीमेन्ट कारखानों और अन्य सीमेन्ट उत्पाद विनिर्माणशाला
39. लाण्डी और धुलाई अधिष्ठान
40. बेकरी और बिस्कुट विनिर्माणशाला
41. चिकन के कार्य
42. जिल्दसाजी
43. कोल्ड स्टोरेज
59. ईट भट्ठा उद्योग

ह0/—

**(विनोद शंकर मिश्र)**

उप श्रम आयुक्त, उत्तर प्रदेश  
कृते श्रम आयुक्त, उत्तर प्रदेश

**कार्यालय श्रम आयुक्त, उत्तर प्रदेश, जी.टी. रोड, कानपुर।**

पत्र सं. — 1248—70/प्रवर्तन—(म. भत्ता)

दिनांक 6.4.2011

प्रतिलिपि :

1. समस्त क्षेत्रीय अपर/उप श्रम आयुक्त, उ.प्र. को इस आशय से प्रेषित के अधीनस्थ अधिकारियों को अवगत करायें तथा श्रमिकों सेवायोजकों व उनके प्रतिनिधियों द्वारा माँगे जाने पर उपलब्ध कराएँ।

2. अनुसचिव उ.प्र. शासन, श्रम अनुभाग-3, लखनऊ।
3. प्रचार अधिकारी को समाचार पत्रों में निःशुल्क प्रकाशनार्थ।
4. उप श्रमायुक्त, (नजारत) का नोटिस बोर्ड पर चस्पा करने हेतु।
5. उप श्रमायुक्त, (आई.आर.) मुख्यालय।
6. उप श्रमायुक्त, (कम्प्यूटर), मुख्यालय को विभागीय वेब साइट पर अपलोड कराने हेतु।

ह0/-

**(विनोद शंकर मिश्र)**

उप श्रम आयुक्त, उत्तर प्रदेश

कृते श्रम आयुक्त, उत्तर प्रदेश

### सौन्दर्य का साथी आलू :

श्री मुकेशपाल सिंह यादव, भुवनेश कोल्ड स्टोरेज एण्ड आइस फैक्ट्री प्रा.लि., फिरोजाबाद ने हमें आलू के खाने के अलावा अन्य लाभों के बारे में अवगत कराया है। उनके द्वारा भेजा गया यह लेख काफी रोचक है।



आलू में मौजूद स्टार्च बदरंग हो गई त्वचा को धीरे-धीरे हल्का करके इसे चमका देता है। आँखों के चारों ओर सूजन या काले घेरे हो जाने पर इससे राहत मिलती है। यह त्वचा पर मौजूद अतिरिक्त तेल को हटाने में भी कारगर साबित हो सकता है। पोटैटो कम्प्रेस से त्वचा की खोई नमी वापस लाई जा सकती है। अगर चेहरे में सूजन आ गई है तो पोटैटो कम्प्रेस (एक जाल में कद्दूकस की हुई आलू रखें) से इसे कम किया जा सकता है। आलू में कैटेकोलेज नाम का एंजाइम पाया जाता है जो आँखों के काले घेरे कम करने के लिए आने वाली प्रमुख क्रीमों में पड़ने वाला मुख्य तत्व है।

## सामान्य त्वचा

आलू के रस को दो चम्मच दूध के साथ मिलाकर चेहरे, गर्दन और शरीर के अन्य खुले हिस्सों पर लगाएं। सूख जाने धीरे-धीरे मसाज करते हुए पहले गर्म और बाद में ठंडे पानी से धो दें। इस विधि का नियमित प्रयोग मुंहासों के दाग को हल्का करने में साफ तौर पर दिखाई देगा।

## रुखी त्वचा

थोड़े से आलू के रस या कद्दूकस की हुई आलू को उतने ही जैतून और बादाम तेल व दही के साथ मिलाएं। चेहरे, गर्दन और बदनरंग हो गए शरीर के अन्य खुले हिस्सों पर लगाएं। इसे 20 मिनट तक लगा रहने दें। अब इसे पहले गर्म और फिर ठंडे पानी से साफ कर दें।

## ऑयली त्वचा

कद्दूकस की हुई आलू या आलू के रस को चावल के आटे के साथ मिलाएं और चेहरे पर लगाएं। इसे 20 मिनट तक लगाए रखने के बाद पहले गर्म और फिर ठंडे पानी से धो दें। हाथों को गोलाकार घुमाते हुए इसे धीरे-धीरे चेहरे पर मलने से भी फायदा मिलेगा।

**मुकेश पाल सिंह यादव**

द्वारा भुवनेश कोल्ड स्टोरेज एण्ड आइस फैक्ट्री प्रा.लि.

मखनपुर, फिरोजाबाद (उ.प्र.)

## बीमा सम्बन्धी – मशीनरी ब्रेक-डाउन सम्बन्धी क्लेम कैसे भेजे :

इस सम्बन्ध में हम आपको नीचे दिए हुए फार्म के रूप में एक प्रोफार्मा भेज रहे हैं। प्रत्येक क्लेम में इस प्रोफार्मा से माँगी गई सूचनाओं के अनुसार यदि आप क्लेम भर कर भेजते हैं तो आपके क्लेम में आपको बहुत अधिक सुविधा होगी। यहाँ पर यह ध्यान देने योग्य बात है कि इस सूचना में एक लाइन चलते समय अचानक दुर्घटना से क्षतिग्रस्त होने की सूचना लिखी है। इस लाइन का होना मशीनरी ब्रेक-डाउन क्लेम में अत्यन्त आवश्यक है।

आपको यह भी ध्यान देना है कि जिस भी मशीनरी का क्लेम आप कर रहे हैं वह मशीनरी आपकी पॉलिसी में कौन से आइटम नम्बर पर अंकित है। कई दफा यह देखा गया है कि हम क्लेम तो कर बैठते हैं परन्तु वह मशीन पॉलिसी में नोट नहीं की होती है।



दिनांक : .....

### पैड पर लिखें

श्रीमान् शाखा प्रबंधक  
..... इंश्योरेन्स कंपनी,  
.....

Sub. : हमारे कोल्ड स्टोरेज में..... HP Electric Motor/..... compressor दिनांक .....  
समय ..... AM/PM पर चलते समय अचानक दुर्घटना से क्षतिग्रस्त होने की सूचना।

Ref. : आपकी मशीनरी Breakdown Insurance Policy No. ....valid from .....to .....  
for total S.I. Rs. .... में यह आइटम नम्बर ..... में रु. .... का बीमित है।

महोदय,

1. हमारे कोल्ड स्टोरेज में दिनांक ..... समय ..... AM/PM पर ..... HP Electric Motor/..... compressor चलते हुए अचानक बन्द/क्षतिग्रस्त हो गया है जिसका बीमित मूल्य ..... रुपये है।
2. कृपया सर्वे कराकर हमारे दावे की क्षतिपूर्ति करने की कृपा करें।

भवदीय

मैनेजर

कृते कोल्ड स्टोरेज

### शीतगृह में कार्यरत कर्मचारियों के बच्चों को मुफ्त शिक्षा व प्रेक्टिकल ट्रेनिंग Practical Training के सम्बन्ध में :

कोल्ड स्टोरेज एसोसिएशन उत्तर प्रदेश यह चाहती है कि शीतगृहों में कार्यरत कर्मचारियों के मेधावी बच्चों को 8वें दर्जे से 12वें दर्जे तक मुफ्त पढ़ाई की सुविधा की शुरुआत की जाये व उन बच्चों को जो शीतगृह में कार्य करने के इच्छुक हो प्रेक्टिकल ट्रेनिंग व नौकरी की व्यवस्था भी की जाए। इस सम्बन्ध में हमारी मदद के लिए क्रिलोस्कर न्यूमेटिक कम्पनी आगे आई है व कई शीतगृहस्वामियों ने भी सहायता देने का प्रस्ताव रखा है। हमारे पास कई शीतगृहस्वामियों की यह माँग भी आई है कि नए छात्रों को शीतगृह सम्बन्धी प्रेक्टिकल ट्रेनिंग का इन्तजाम भी करना चाहिए

जिससे शीतगृहों में होने वाली आपरेटरों की कमी को खत्म किया जा सके। इस सम्बन्ध में हमने एक पत्र अपने समस्त उपाध्यक्षों को भी लिखा है। यहाँ हम अपने समस्त सदस्यों से अनुरोध करते हैं कि वह हमें अपने कर्मचारियों के ऐसे बच्चों के नाम भेजें जो 8वें दर्जे से 12वें दर्जे तक शिक्षा प्राप्त करना चाहते हों परन्तु उनका पढ़ने में तेज होना आवश्यक है। दूसरे, ऐसे आपरेटर की वार्षिक आमदनी 60000 रूपए के आसपास हो। छात्रों का अन्तिम चयन आपकी संस्तुति के आधार पर हमारे द्वारा बाद में कर लिया जायेगा। जहाँ तक प्रेक्टिकल ट्रेनिंग का सवाल है वह किलोस्कर जैसी कम्पनी में और कुछ को शीतगृहों में दी जायेगी। हम इस विषय पर आपका विशेष ध्यान आकर्षित करना चाहते हैं।

प्रेक्टिकल ट्रेनिंग के लिए हम कार्यरत आपरेटरों की भी ट्रेनिंग चाहते हैं। इसमें हम प्रयासरत हैं। यदि आप अपने आपरेटरों की ट्रेनिंग चाहते हैं तो हमें लिख भेजें। उनकी ट्रेनिंग का इन्तजाम हम किलोस्कर कम्पनी या और कम्पनी में करने की चेष्टा करेंगे। इसमें कोई खर्च भी नहीं आयेगा।

### **शीतगृहों में लगने वाली आग से बचाव :**

शीतगृहों में लगने वाली आग इस समय बहुत ही चिन्ता का विषय बनती जा रही है। यह आग लगने में निम्न पदार्थ विशेष कारण होते हैं – जैसे थर्मोकोल, मोबिलआयल या डीजल की उपस्थिति, बिजली का शार्ट सर्किट, जूट के बोरो की उपस्थिति, आदि। डीजल आयल या अन्य रासायनिक तेलों की वजह से लगी आग को बुझाने के लिए अलग उपकरण होते हैं। इसी प्रकार बिजली के शार्ट सर्किट से लगने वाली आग भी अलग प्रकार के रसायन से बुझायी जाती है। शीतगृहों को इन सबके लिए तैयार रहना है। पूरे हाईड्रेंट सिस्टम व आग बुझाने वाले संयंत्रों का खर्चा 2/3 लाख से अधिक नहीं आता। इसे प्रत्येक शीतगृह को हर हालत में अपने यहाँ लगवाना है। ऐसा न करने पर आग लगने की दशा में शीतगृह को न केवल बहुत बड़ी आर्थिक हानि होगी वरन् वह विभिन्न विभागों व भण्डारणकर्ताओं के द्वारा दायर किए मुकदमों के जाल में भी फँस कर निकल नहीं पायेगा। हम सरकार पर भी इस बात का दबाव बनाने का विचार बना रहे हैं कि वह शीतगृहों का सही प्रकार निरीक्षण करके यह सुनिश्चित करें कि शीतगृह ने अग्निशमन साधनों की उचित व्यवस्था की है या नहीं। इसके साथ ही प्रत्येक शीतगृह को कम से कम साल में एक बार अपने कर्मचारियों को आग बुझाने का प्रशिक्षण भी दिलाना आवश्यक है। यह प्रशिक्षण के लिए सरकार के अग्निशमन अधिकारी स्वेच्छा से तैयार रहते हैं और इसका कोई अतिरिक्त खर्च भी नहीं पड़ता। हर वर्ष आग बुझाने वाले केमिकल समयावधि समाप्त हो जाने के कारण बदलने आवश्यक होते हैं। अतः एक वर्ष पुराने केमिकल से कर्मचारियों का प्रशिक्षण आसानी से किया जा सकता है। हमारा फिर अनुरोध है कि इस विषय को आप अत्यन्त गम्भीरता से लें और 2/3 लाख रूपए खर्च से बचने की कोशिश न करें।

## **अर्धवार्षिक मीटिंग के सम्बन्ध में :**

जैसा आप जानते हैं कि कोल्ड स्टोरेज एसोसिएशन उत्तर प्रदेश की अर्धवार्षिक मीटिंग पिछले कई वर्षों से आगरा में आयोजित की जाती रही है। इस मीटिंग में हम अन्य प्रदेशों के अध्यक्षों, अन्य पदाधिकारियों व सदस्यों को आमंत्रित करते रहे हैं। इस वर्ष मथुरा कोल्ड स्टोरेज एसोसिएशन के अनुरोध पर यह मीटिंग मथुरा में आयोजित की जा रही है। सम्भवतः यह मीटिंग जुलाई के अंतिम सप्ताह में आयोजित होगी। रमजान माह शुरू हो जाने के कारण व सहालग, रक्षाबन्धन, जन्माष्टमी त्योहारों के कारण इस मीटिंग को आगे ले जाना सम्भव नहीं हो रहा है। आप सब इस मीटिंग में न केवल सादर आमन्त्रित हैं वरन् अधिक से अधिक संख्या में पहुँच कर इसे सफल बनाने का भी आपका दायित्व है। ऐसी मीटिंग आपके हितों को देखकर ही आयोजित की जाती है। मीटिंग की पूरी जानकारी हम अगले अंक में देंगे।

## **विदेश यात्रा के सम्बन्ध में :**

हर वर्ष की भाँति हमारे अनेक सदस्यों की यह माँग आ रही है कि इस साल भी कोल्ड स्टोरेज एसोसिएशन उत्तर प्रदेश विदेश भ्रमण का इन्तजाम करें। यह माँग विशेष कर हाँगकाँग / मकाओं के लिए आ रही है। हम इस पर प्रयत्नशील हैं। आशा है कि यह यात्रा दिसम्बर के तीसरे या चौथे सप्ताह में की जायेगी।

कृपया ध्यान दें कि इस यात्रा में एसोसिएशन कोई खर्च नहीं उठाती। जाने, आने व खाने का सारा खर्चा जाने वाले को स्वयं वहन करना होता है। यदि आप इसमें जाने के इच्छुक हैं तो हमें सूचित करें। आपके मित्र व सम्बन्धी भी इसमें आमंत्रित हैं, परन्तु वह किसी कोल्ड स्टोरेज के स्वामी न हो जो हमारी एसोसिएशन के सदस्य नहीं है क्योंकि यह सुविधा हम केवल अपने सदस्यों को ही देते हैं।

इसी प्रकार दिसम्बर / जनवरी माह में एक मीटिंग भारत में भी आयोजित की जायेगी, यह उन लोगों के लिए जो किसी भी कारण से विदेश यात्रा पर नहीं जा सकते। यह कहाँ होगी इसका निर्णय अभी नहीं लिया गया है।

इन दोनों मीटिंगों के बारे में हम अगले अंक में और विस्तार से लिखेंगे।

## **अमेरिकी बड़ी कम्पनी J R Simplot का भारत में आगमन :**

श्री अमित श्रीवास्तव, किल्लोस्कर के रीजनल मैनेजर ने हमें सूचित किया है कि J R Simplot जो कि अमेरिका की बहुत बड़ी कम्पनियों में गिनी जाती है, आलू के विभिन्न उद्योगों में आने वाले

पदार्थों का उत्पादन करने में अग्रणी है, इस कम्पनी ने आस्ट्रेलिया, कनाडा, यूरोप, कोरिया, चीन आदि बड़े बाजारों में अपनी उपस्थिति बनाने के बाद भारत में पदार्पण किया है। हिमालया इन्टरनेशनल, हिमाचल प्रदेश के साथ फूड प्रासेसिंग यूनिट की स्थापना की योजना तैयार की है। इस इकाई के बाद विभिन्न औद्योगिक उत्पादों जैसे – आलू, मशरूम, प्याज, बैंगन आदि की खपत बढ़ जायेगी। यह कम्पनी काफी बड़ी मात्रा में आलू का फ्लेक, चिप्स आदि बनाने की तैयारी कर रही है।

### **अंडर इन्शोरेंस क्लाइ Under Insurance Clause से कैसे बचें :**

प्रायः यह देखा जाता है कि मशीनरी के क्लेम में बहुत जबरदस्त Under Insurance Clause लग जाता है। इसके माने यह है कि आपने बाजार भाव से कम रेट पर मशीन का बीमा करवाया है। जहाँ तक हो बाजार भाव पर ही मशीनों को बीमा करवाए। इसके लिए आप मशीनरी निर्माताओं/डीलर/सप्लायर का कोटेशन quotation बीमा करवाने से पहले ही मँगा कर रख लें और उसमें प्रत्येक मशीन की कीमत में सारे टैक्सों के अलावा अपने शीतगृह तक मशीन की ढुलाई व चलती हालत में फिर से लगवाने के पैसे भी जोड़ लें – (क्योंकि जब बीमा कम्पनी क्लेम का भुगतान करती है तो मशीन के दाम, ढुलाई व रिफिटिंग refitting चार्ज का भी भुगतान करती हैं) तब कहीं जाकर मशीन की सही कीमत बनती है अन्यथा बीमा कम्पनी आपके क्लेम में बेहिसाब कटौती कर देगी।

जैसे ही यह मशीन की कीमत की लिस्ट बीमा कम्पनी को दें, बीमा ऐजन्ट से इन्सपेक्शन रिपोर्ट Inspection Report जरूर ले लें। यह बीमों से पहले कोल्ड स्टोरेज व उसकी मशीन के बीमों की स्वीकृति रिपोर्ट होती है। इसमें अन्य बातों के साथ-साथ शीतगृह की मशीन का पूरा विवरण व प्रत्येक मशीन का मूल्य दिया होता है। इससे आप यह सुनिश्चित कर सकते हैं कि आपकी मशीन का बीमा उसी रेट पर हुआ है जिस रेट पर आप चाहते हैं। इसमें एक बात ध्यान देने योग्य है कि यदि आपके पास एक मशीन है जिसका निर्माण बन्द हो गया है और किसी भी कारणों से वह बाजार में उपलब्ध नहीं है, ऐसी दशा में आपको उसकी वर्तमान कीमत के लिए एक चार्टर्ड इंजीनियर Chartered Engineer का सर्टीफिकेट Certificate लेना अनिवार्य होता है वरना ऐसी मशीन के क्लेम में प्रायः झगड़ा पड़ जाता है।

मशीनरी का बीमा करवाते वक्त कि यह बीमा बाजार रेट पर हुआ है कि नहीं इसके लिए आप एक पत्र बीमा कम्पनी को मशीन की लिस्ट व उसकी कीमत के साथ भेज दें और यह अवश्य सुनिश्चित कर लें की बीमा कम्पनी यह पुष्टि करे की बीमा कम्पनी आपके द्वारा दी गई प्राइज लिस्ट को उस वक्त के मार्केट रेट पर मानती है या नहीं। यदि नहीं तो उसमें क्या कमी है।

## FEDERATION OF COLD STORAGE ASSOCIATIONS OF INDIA

Regd. Office : Swarup Cold Storage, Aishbagh, Lucknow (U.P.) Pin - 226004  
Phone : 0522-2242486, Fax : 91-0522-2242486, Mob. : 9335019355, 9415418566  
E-mail : coldstorage@satyam.net.in, Website : [http : //www.fcaoi.org](http://www.fcaoi.org)

Regd. No. 907-2001/2

Mahendra Swarup - President, Swapan Kumar Mondal - Vice President (North), P.C. Chib - Vice President (South)  
Mukesh Kr. Aggarwal - Hony. Secy., B.L. Jaju - Dir. Incharge and Finance Controller, S.N. Ashraf - Jt. Secy. and Dir. Coordination,  
Kulwant Singh Saini - Director Information & Revenue, Rajesh Goyal - National Coordinator, Gubba Nagender Rao - Coordinator (South)  
Engr. Major Md. Jasimuddin (Retd.) President, Bangladesh Cold Storage Association (International Coordinator)

TOGETHER WE PROGRESS

सब प्रान्तों से आलू की निकासी बहुत धीरे होने के समाचार मिल रहे हैं। यह चिन्ता का विषय अवश्य है, परन्तु घबराने का विषय नहीं है। बाजार के भाव 650 रू0 कुन्तल के आस-पास चल रहे हैं, जिसमें जो आलू मँहगे रखे गये थे उनमें अवश्य घाटा हो रहा है। सभी प्रदेशों के आलू के भाव सामान्य रूप से एक से ही चल रहे हैं। दक्षिण भारत में आलू की बुआई अच्छी मात्रा में होने के समाचार मिल रहे हैं और यदि मानसून सही समय पर और वर्षा सही मात्रा में हुई तो आलू की पैदावार अच्छी होनी चाहिये। परन्तु यह आलू अगस्त माह से पहले आने की सम्भावना कम ही है। इस समय तक आलू की माँग काफी बढ़ जाती है।

आगरा से आलू प्रायः हर प्रान्त में जा रहा है परन्तु लदानकर्ताओं को छोटा-मोटा घाटा ही हो रहा है इसलिए लदान ने अभी जोर नहीं पकड़ा है।

### आरबिट्रेशन क्लॉस Arbitration Clause (in Insurance Policy)

कृपया ध्यान दें कि किसी भी बीमे के बड़े क्लेम होने पर यदि बीमा कराने वाली पार्टी बीमा क्लेम से सन्तुष्ट नहीं है तो वह Arbitration में जा सकती है। इसमें तीसरे पक्ष की आवश्यकता होती है और किसी भी पार्टी की मनमानी नहीं चलती। अपने पक्ष को भली प्रकार रखने के लिए आप यदि बीमा सम्बन्धी विशेषज्ञ की मदद लेते हैं तो सफलता मिलने की आशा अधिक रहती है।

कृपया यह भी ध्यान दें कि अब अनेक कम्पनी बीमा क्षेत्र में आ चुकी है। पहले की तरह सब की पालिसी एक ही न होकर अलग-अलग है इसलिए बीमा कराने से पहले पालिसी का पूरी तरह अध्ययन अति आवश्यक है।

ऐसी पुरानी मशीन जो इस समय बाजार में उपलब्ध नहीं है और उसकी मरम्मत भी सम्भव नहीं है, उसका बीमा न करवाये तो अच्छा है।



श्री अरविन्द अग्रवाल, सोरॉव कोल्ड स्टोरेज, इलाहाबाद, टेक्निकल एडवाइजर, कोल्ड स्टोरेज एसोसिएशन उत्तर प्रदेश, सदस्यों द्वारा पूछे गए प्रश्नों का उत्तर देते हुए।



श्री मोहित अग्रवाल, शिवांग कोल्ड स्टोरेज, सासनी, महामायानगर प्रश्न पूछते हुए



मीटिंग का एक दृश्य।

सेवा में,

Postal Registration No.SSP/LW/NP65/2011-13

.....  
.....

प्रकाशक, मुद्रक, सम्पादक एवं स्वामी महेन्द्र स्वरूप, कोल्ड स्टोरेज एसोसिएशन, उत्तर प्रदेश,  
स्वरूप कोल्ड स्टोरेज, वाटर वर्क्स रोड, ऐशबाग, लखनऊ से प्रकाशित एवं  
रोहिताश्व प्रिण्टर्स, ऐशबाग रोड, लखनऊ द्वारा मुद्रित